

तुरंत गिरफ्तार हो ढोंगी ओम बाबा और चिन्मयानंद : हिन्दू महासभा

By : Editor Published On : 19 Sep, 2019 04:42 PM IST



आई एन वी सी न्यूज़
नई दिल्ली,

अखिल भारत हिन्दू महासभा के राष्ट्रीय महामंत्री मुन्ना कुमार शर्मा एवं राष्ट्रीय कार्यालय मंत्री वीरेश त्यागी ने एक संयुक्त वक्तव्य में ढोंगी एवं हिन्दुत्व को बदनाम करने वाले ओमबाबा को हिन्दू विरोधी बताया है और कहा है कि विषकन्या कहकर ओम ने शाहजहांपुर की बेटियों का अपमान किया है। हिन्दू महासभा के नेताओं ने कहा है कि ढोंगी ओम बाबा का हिन्दू विरोधी मुस्लिम संगठनों से सांठ-गांठ है और वे इन्हीं संगठनों की बात मीडिया के सामने रखते हैं। ढोंगी ओम बाबा का अखिल भारत हिन्दू महासभा से कोई संबंध नहीं है। हिन्दू महासभा नेताओं ने कहा कि 'बिग बास' सीरियल में सलमान खान ने हिन्दू विरोधी संस्कृति दिखाने एवं हिन्दू भावनाओं का खिलवाड़ करने के लिये ढोंगी ओम का दुरुपयोग किया था। हिन्दू संस्कृति को नीचा दिखाने के लिये ही ढोंगी ओम को 'बिग बास' में उद्देश्य से सम्मिलित किया गया था। बिग बास से आने के बाद भी वे लगातार हिन्दू विरोधी कार्य कर रहे हैं, यह घोर निन्दनीय है। ढोंगी ओम के द्वारा शाहजहांपुर की लड़कियों को विषकन्या बताना बेटे विराधी वक्तव्य है, हिन्दू महासभा इसकी घोर निन्दा करती है।

अखिल भारत हिन्दू महासभा के राष्ट्रीय महामंत्री मुन्ना कुमार शर्मा ने एक मासूम लड़की के साथ किये गये घोर अपराध के लिये स्वामी चिन्मयानन्द की शीघ्र गिरफ्तारी की मांग की है। गिरफ्तारी में विलम्ब करने की हिन्दू महासभा घोर निन्दा करती है।

URL : <https://www.internationalnewsandviews.com/तुरंत-गिरफ्तार-हो-दोगी-ओ/>



12th year of news and views excellency

Committed to truth and impartiality

Copyright © 2009 - 2019 International News and Views Corporation. All rights reserved.

www.internationalnewsandviews.com